

ശാസ്ത്രീയ ഗോഡൗണുകൾ ഏറ്റെടുക്കുന്നതിന് നിർദ്ദേശം നൽകിയിട്ടുണ്ട്. അശാസ്ത്രീയമായ ഗോഡൗണുകൾ പ്രവർത്തിക്കുന്ന താലൂക്കുകളിൽ സപ്ലൈകോ മാനദണ്ഡപ്രകാരം ശാസ്ത്രീയഗോഡൗണുകൾ പണിത് ലഭ്യമാക്കുന്നതിന് EOI പ്രകാരം അപേക്ഷിക്കുന്നിടകളും ലഭിച്ച അപേക്ഷകളിൽ മേൽനടപടികൾ സ്വീകരിച്ചുവരുകയും ചെയ്യുന്നു.

(ഡി) വാതിൽപ്പടി വിതരണം സപ്ലൈകോയെ ഒഴിവാക്കി വകുപ്പുതലത്തിൽ ഏറ്റെടുത്ത് നടത്താൻ തീരുമാനമുണ്ടോ?

വാതിൽപ്പടി വിതരണം സപ്ലൈകോയെ ഒഴിവാക്കി വകുപ്പുതലത്തിൽ ഏറ്റെടുത്ത് നടത്തുന്നതുമായി ബന്ധപ്പെട്ട് ഒരു സബ് കമ്മിറ്റി രൂപീകരിച്ചിട്ടുണ്ട്. ടി കമ്മിറ്റി ഇതുസംബന്ധിച്ചുള്ള ചർച്ചകൾ നടത്തിവരുന്നു.

(ഇ) റവന്യൂ പുറമ്പോക്ക് ഭൂമി കണ്ടെത്തി ഗോഡൗൺ നിർമ്മിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ?

ഉണ്ട്. ഇക്കാര്യം വകുപ്പുതലത്തിൽ പരിശോധിച്ചുവരുന്നു.

### ഭക്ഷ്യകിറ്റ് വിതരണം

320 (5045) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) കോവിഡ് മഹാമാരിയെ തുടർന്ന് ആരംഭിച്ച ഭക്ഷ്യകിറ്റ് വിതരണത്തിന് ഓരോ മാസവും ചെലവഴിക്കുന്ന തുക എത്രയെന്നും റേഷൻ കാർഡുടമകളുടെ/ കുടുംബങ്ങളുടെ എണ്ണവും അറിയിക്കുമോ?

സൗജന്യ ഭക്ഷ്യ കിറ്റ് വിതരണത്തിനായി സപ്ലൈകോയ്ക്ക് 2021 ജൂൺ വരെ 5053.65 കോടി രൂപ അനുവദിച്ചിട്ടുണ്ട്. ഭക്ഷ്യകിറ്റ് വിതരണത്തിനായി സപ്ലൈകോ വിവിധ മാസങ്ങളിലായി ചെലവഴിച്ച തുകയുടെ വിശദാംശങ്ങളും റേഷൻ കാർഡ് ഉടമകൾക്ക് വിതരണം ചെയ്ത കിറ്റുകളുടെ എണ്ണവും അനുബന്ധമായി\* ചേർത്തിരിക്കുന്നു.

(ബി) പ്രസ്തുത ഭക്ഷ്യകിറ്റിന് കേന്ദ്രവിഹിതം അനുവദിച്ചിട്ടുണ്ടോയെന്നും സംസ്ഥാനം ഇതിലേക്ക് മാറ്റിവച്ചിട്ടുള്ള തുക എത്രയെന്നും വ്യക്തമാക്കുമോ?

ഭക്ഷ്യകിറ്റ് വിതരണത്തിനായി കേന്ദ്രസർക്കാർ സാമ്പത്തിക വിഹിതം അനുവദിച്ചിട്ടില്ല. ഭക്ഷ്യകിറ്റ് വിതരണത്തിനായി ഓരോ ഘട്ടത്തിലും വേണ്ടിവരുന്ന തുക സപ്ലൈകോയുടെ ശുപാർശപ്രകാരമാണ് അനുവദിച്ചുനൽകാറുള്ളത്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.